



السلام علیکم ورحمۃ اللہ وبرکاتہ

- 1) -- "یا عبد القادر جیلانی شینا اللہ" کو حاضر و ناظر جان کر ورد کرنا جائز ہے یا نہیں اور اس ورد کا کرنے والا کیسا ہے؟
- 2) -- بندہ کی طرف رخ کر کے اور بعض گلے میں کپڑا بھی ڈال کر دست بدست ہو کر گیارہ قدم چلتے ہیں اور پیران پیر سے استمداد و استعانت کرتے ہیں، یہ لوگ کیسے ہیں؟
- 3) -- مال میں اضافہ اور مصائب میں استعانت اور استغاثہ کی خاطر گیارہویں دینا جائز ہے یا نہیں؟ اور اگر یہ اعتقاد محض ایصالِ ثواب کے لئے کیا جائے تو پھر تعینِ یوم کیسا ہوگا؟
- 4) -- جو شخص ان افعالِ مذکورہ کا مجوز و مفتی، مروج، ثبت اور مصر ہو وہ کیسا ہے اس کے پیچھے نماز پڑھنی درست ہے یا نہیں اور اہل سنت و الجماعت اور مذاہب اربعہ سے کسی مذہب میں داخل ہے یا نہیں؟
- 5) -- جو لوگ افعالِ مذکورہ کے مرتکب اور معتقد ہوں ان کے ساتھ مخاطبات، مجالست، مواکلت، مشارکت اور منکحت درست ہے یا نہیں، ان کو "السلام علیکم" کہنا جائز ہے یا نہیں؟
- 6) -- جو شخص ان اعمالِ مذکورہ سے مانع ہو اس پر تکفیر، اتہام و حایست اور انکار ولایت اولیاء کا فتویٰ لگانا کیسا ہے اور اس مانع کے پیچھے نماز پڑھنی درست ہے یا نہیں؟

الجواب بعون الوهاب بشرط صحیح السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

ان النعم لا لله - قیود سوالات سائل سے صاف ظاہر ہے کہ جس کا یہ عقیدہ ہے وہ مشرک ہے، کیونکہ غیر اللہ کو حاضر و ناظر جانتا اور اس کے نام کا اسمائے الہی کے مثل درود و وظیفہ کرنا اور اس سے حاجات طلب کرنا اور گیارہ قدم بسوائے بنداد بہ نیست توجہ جانبِ قبر غوث الاعظم (یعنی شیخ عبدالقادر جیلانی رحمۃ اللہ علیہ) آدابِ نماز کی مثل دست بستہ ہو کر چلنا اور پھر چلنے پاؤں وہی آداب ملحوظ رکھنا جسے اصطلاح مشرکین و بدعتین میں "نمازِ غوثیہ" اور "ضرب الاقدام" کہتے ہیں۔ نیز غیر اللہ سے استمداد و استعانت کرنا اور ان جیسے افعالِ شرکیہ کا مرتکب ہونا مشرکین کا طریقہ ہے، کیونکہ ذاتِ باری عزاسمہ علام الغیوب کے سوا علم غیب کے ثبوت کا عقیدہ کسی نبی یا ولی یا کسی شخص (یا قلمب یا پیر یا مرشد کے ساتھ روا رکھنا، دلیلِ آیات و دینات قرآن مجید، احادیث رسول کریم صلی اللہ علیہ وسلم اور روایات فقہیہ کے مطابق عین شرک ہے۔

آیات مبارکہ:

قُلْ لَا يَعْلَمُ مَنْ فِي السَّمٰوٰتِ وَالْاَرْضِ الْغَيْبَ اِلَّا اللّٰهُ وَمَا يَشْفَعُونَ اِلَّا اَنْ يَّحْكُمَ ۚ ۝۱۵۰ ... سورة النحل ... 1)

"کہہ دیجئے کہ آسمانوں اور زمین والوں میں سے سوائے اللہ کے کوئی غیب نہیں جانتا انہیں تو یہ بھی معلوم نہیں کہ کب اٹھائے جائیں گے۔"

وَمَنْ أَضَلُّ مِمَّنْ يَدْعُو مِنْ دُونِ اللّٰهِ مَنْ لَّا يُسْتَبْعٰى اِلَيْهِ يَوْمَ الْقِيٰمَةِ وَهُمْ عَنْ دُعَائِهِمْ غٰفِلُونَ ۝۵۰ ... سورة الاحقاف

"... اور اس سے بڑھ کر گمراہ اور کون ہو سکتا ہے جو اللہ کے سوا ان کو پکارتا ہے جو قیامت تک اس کی دعا قبول نہ کر سکیں، بلکہ ان کے پکارنے سے بے خبر ہیں۔"

وَلَا تَدْعُ مِنْ دُونِ اللّٰهِ مَا لَا يَنْفَعُكَ وَلَا يَضُرُّكَ فَاِنْ فَعَلْتَ فَاِنَّكَ اِنْ اٰمَنْ الظَّالِمِينَ ۝۱۰۶ ... سورة یونس ... 3)

"اور اللہ کو چھوڑ کر ایسی چیز کی عبادت مت کرنا جو تجھ کو نہ کوئی نفع پہنچ سکے اور نہ کوئی ضرر پہنچ سکے، پھر اگر ایسا کیا تو تم اس حالت میں ظالموں میں سے ہو جاؤ گے۔"

احادیث شریفہ:

1) -- "وہ حدیث جاریات" جس میں ایک نبی نے یہ کہا تھا

وفینا نبی یعلم ما فی غد

"اور ہم میں ایک نبی ہے جو آئندہ گل کے واہات سے باخبر ہے۔"

فتال : دعی بدہ وقولی الذی کنت تقولین

"تو آپ صلی اللہ علیہ وسلم نے ارشاد فرمایا : اسے پھوٹو، اور وہی کو جو تم پہلے کہہ رہی تھی۔"

۔۔۔ وعن عائشہ رضی اللہ عنہا قالت : من أخبرک ان محمداً یعلم الخس التي قال اللہ تعالیٰ : إِنَّ اللہَ عِنْدَهُ عِلْمُ السَّاعَةِ وَيُنَزِّلُ الْغَيْثَ وَيَعْلَمُ مَا فِي الْأَرْحَامِ وَمَا تَدْرِي نَفْسٌ تَأْذًا تَخْتَصِبُهَا وَمَا تَدْرِي نَفْسٌ بِأَيِّ أَرْضٍ تَمُوتُ... هذا عظم (2) (1) الفرية (1)

حضرت عائشہ رضی اللہ عنہا سے مروی ہے کہ کتنی ہیں تم سے جو شخص یکنے کہ محمد (صلی اللہ علیہ وسلم) کو ان پانچ چیزوں کا علم تھا جس کا ذکر اللہ تعالیٰ نے آیت میں فرمایا ہے : "بے شک اللہ ہی کے پاس قیامت کا علم ہے، وہی" بارش نازل فرماتا ہے، اور ماں کے پیٹ میں جو ہے اسے جانتا ہے، کوئی (بھی) نہیں جانتا کہ گل کیا (کچھ) کرے گا؟ نہ کسی کو یہ معلوم ہے کہ کس زمین میں مرے گا، تو اس نے بہت بڑا جھوٹ باندھا۔

(1)۔۔۔ قال النبی صلی اللہ علیہ وسلم : واللہ لا ادري واللہ لا ادري وانا رسول اللہ ما یفعل بی ولا یحکم (2) (3)

"نبی اکرم صلی اللہ علیہ وسلم نے فرمایا : اللہ کی قسم! میں نہیں جانتا، اللہ کی قسم میں نہیں جانتا حالانکہ میں اللہ کا رسول ہوں کہ میرے ساتھ کیا معاملہ کیا جائے گا اور تمہارے ساتھ کیا ہوگا۔"

۔۔۔ اور بخاری و مسلم میں "حدیث الاکف" مصرح ہے کہ جب منافقین نے حضرت عائشہ رضی اللہ عنہا پر بہتان باندھا تو رسول اللہ صلی اللہ علیہ وسلم کو براءت عائشہ رضی اللہ عنہا کی تحقیق میں ایک مدت تک کس قدر توجہ و (4) اہتمام رہا اور بارگاہ اقدس سبحانہ و تعالیٰ سے نزول آیات براءت سے قبل، قلب مبارک سے شک و ذنب رفع نہ ہوا، سوجب آیات براءت نازل ہوئیں تب یقین ہوا، اگر آپ کو علم غیب ہوتا تو اس قدر رنج و غم وارد حادثہ کا اہتمام کیوں ہوتا۔ حدیث میں یہ واقعہ اسی موضوع کے لئے تذکرہ عریان ہے۔ اس ضمن میں اور بھی بہت سی احادیث موجود ہیں۔

فقہی روایات :

: ملا علی قاری "المختصر الاکبر" میں رقمطراز ہیں :

ثم اعلم ان الانبياء لا يعلم الغيبات لمعارضه قوله تعالى : قُلْ لَا يَعْلَمُ مَنْ فِي السَّمَاوَاتِ وَالْأَرْضِ الْغَيْبَ إِلَّا اللَّهُ وقال في البرازيه وغيره ما من كتب الفتاوي : من قال ارواح المشايخ حاضره تعلم يحفر، وقال الشيخ فخر الدين بن سليمان الحنفى في رسالته : ومن ظن أن الميت يتصرف في الأمور دون الله وأعتقد بذلك فقد كفر (كذا في بحر الرائق) فعلم ان علم الله سبحانه وتعالى اذلى ابدى محيط بما كان وما يكون من جميع الاشياء بقضها وقضيضها وقها وجلبها ونقيضها وقطيرها وصغيرها و (كبيرها ولا يخرج من علمه وقدرته شيء لان الجمل بالبعض والعجز عن البعض نقص واختار، وبه النصوص القطعية ناطقة لمعوم علمه وشمول قدرته فهو على كل شيء قدير (فقه اكبر : 181

جان لیجئے! کہ انبیاء کرام غیب نہیں جانتے کیوں کہ وہ اس فرمان الہی کے معارض ہے : "کہہ دیجئے کہ آسمانوں وزمین کا غیب اللہ کے علاوہ کوئی نہیں جانتا۔" برازیہ اور دیگر کتب فتاویٰ میں ہے : جس نے کہا مشایخ کی ارواح حاضر جانتی ہیں وہ کافر ہو گیا۔ شیخ فخر الدین بن سلیمان الحنفی اپنے رسالہ میں لکھتے ہیں کہ : جس نے یہ خیال کیا کہ میت اللہ کے سوا امور میں تصرف کرتی ہے اور اس کا عقیدہ بھی یہی ہوا تو وہ کافر ہو گیا۔ (بحر الرائق) تو معلوم ہوا کہ اللہ سبحانہ و تعالیٰ کا علم ازلی وابدی ہے اور "ماکان وما یكون" قص و قضيض، قلیل و کثیر، نقیر و قطیر، صغیر و کبیر ہر چیز پر حاوی ہے اور اس کے علم و قدرت سے کوئی چیز بھی نکل نہیں سکتی اس لئے کہ کسی چیز سے ناواقفیت اور کسی چیز سے عاجزی نقص و عیب ہے اور یہ نصوص قطعیہ باری تعالیٰ کے عموم علم اور اس کے شمول قدرت کو قطعی ناطق ہیں، سو وہ ہر چیز کو جانتے والا اور ہر چیز پر قدرت رکھنے والا ہے۔

پس یہ علم اور قدرت ذات باری عالم الغیب، قادر مطلق کا خاصہ ہے، اس میں نبی یا ولی کو شریک کرنا عین شرک ہے۔ اور جو بعض امور غائبہ پر انبیاء علیہم السلام یا اولیائے کرام کو انکشاف ہوا ہے وہ محض ہدیرہ و وحی اور ابہام الہی کی اطلاع سے ہوا۔

: فرمان الہی ہے :

وَلَا تُخْطِئُونَ بِشَيْءٍ مِنْ عَلَيْهِ إِلَّا بِمَا شَاءَ... ٢٥٥ ... سورة البقرة

"اور وہ اس کے علم میں سے کسی چیز کا احاطہ نہیں کر سکتے، مگر جتنا وہ چاہے۔۔۔"

اور یہ علم جو باعلام حق و سبحانہ و تعالیٰ مقربان خاص الخاص کو ہوتا ہے، اگرچہ یہ ذات سید کائنات علیہ الصلوٰۃ والسلام کو بہ نسبت دوسرے انبیاء عظام اور اولیائے کرام لوجہ اکمل ہے، لیکن علام الغیوب کے علم سے مماثل نہیں ہے۔

: فرمان باری تعالیٰ ہے :

قُلْ لَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ الْغَيْبَ... ٥٠ ... سورة الانعام

"کہہ دیجئے : نہ تو میں تم سے یہ کہتا ہوں کہ میرے پاس اللہ کے خزانے ہیں اور نہ میں غیب جانتا ہوں۔"

: امام فخر الدین الرازی رحمۃ اللہ علیہ اپنی تفسیر کبیر میں، اس آیت قُلْ لَا يَعْلَمُ مَنْ فِي السَّمَاوَاتِ وَالْأَرْضِ الْغَيْبَ إِلَّا اللَّهُ کے تحت رقمطراز ہیں :

انه لما بين انه المختص بالقدرة كذا بين انه المختص بعلم الغيب... والآية سيقت لاختصاصه تعالى بعلم الغيب وان العباد لا علم لهم بشيء منهم، واما قوله "وَمَا يَفْخَرُونَ أَيُّانَ يُنْفَعُونَ" صدق لائل السموات والارض نفى ان يكون لهم علم الغيب انتهى مختصراً (تفسير سورة الانعام : 50)

کہ جب اس نے یہ واضح کر دیا کہ تقدیر کے ساتھ وہی مختص ہے ایسے ہی یہ بھی بیان کر دیا کہ علم غیب کے ساتھ بھی وہی خاص ہے، اور آیت اختصاص باری تعالیٰ ہی بتاتی ہے کہ وہ غیب دان ہے اور بندوں کو اس کا کچھ بھی "علم نہیں رہا، یہ فرمان باری ہے کہ" انہیں تو خبر نہیں وہ کب اٹھائے جائیں گے "آسمانوں اور زمین میں رہنے والوں کی یہ صفت ہے کہ اس نے ان سے علم غیب کی نفی کی ہے۔"

جواب:

۔۔۔ گیارہ قدم چلنا اصطلاح اہل شرک و بدعت میں "صلۃ غوثیہ" ہے اور اسے "ضرب الاقدام" بھی کہتے ہیں، یہ بھی شرک ہے، کیونکہ نماز معبود حقیقی کے لئے خاص عبادت ہے۔ اس وحدہ لا شریک لہ کے علاوہ (2) عبادت، مدنی یا مالی شرک ہے اور فاعل مشرک ہے۔

۔۔۔ گیارہویں جواہل بدعت کے ہاں معمول بہ مستم بالشان بہ نیت ہذا غیر اللہ اور تقرب غیر اللہ ہے وہ بھی شرک ہے، کیونکہ عبادت مالی بھی غیر معبود برحق کے لئے حرام اور شرک ہے اور اگر نیت ایصالِ ثواب کی ہو تو (3) خالص اللہ دے کر بلا تعین دن ایصالِ میت کریں اور گیارہویں کا نام زائل کرنا واجب ہے، کیونکہ یہ نام اہل شرک و بدعت کا رکھا ہوا ہے۔ اگر کوئی خالص نیت سے گیارہویں کا نام رکھ کر ایصال کرے تو بھی اہل توحید و سنت کے نزدیک محلِ تہمت ہے اور مواضعِ تمت سے پہنچنا بھی ارشادِ رسول صلی اللہ علیہ وسلم ہے۔

۔۔۔ جو شخص ان امور کا مجوز، مفتی اور مرجع ہے۔ العیاذ باللہ منہ، وہ اس المشرکین ہے یعنی اپنے تابعین مشرکین کا رئیس ہے اس کے پیچھے نماز درست نہیں اور جبکہ وہ دائرہ توحید و سنت سے خارج ہو گیا تو مذہبِ اربعہ میں (4) سے کس مذہب میں داخل رہا۔

۔۔۔ جن لوگوں کا یہ عقیدہ ہذا اور ایسے افعال شرکیہ بدعیہ ہیں، جب تک وہ تائب نہ ہو جائیں ان سے معاملہ ترک کرنا چاہیے۔ حدیث میں ہے (5)

(من احب الله والبغض لله واعطى الله ومنع الله فقد استكمل الايمان) (البوداؤد، کتاب السنہ، حدیث 4681 وجامع الصغير 6/29)

۔۔۔ جو شخص ان افعالِ شنیعہ سے مانع ہے وہ موعود سنی محب اولیاء ہے، قابلِ امامت ہے اور اس کی امامت اولیٰ اور انسب ہے اور اس کی تکفیر خود مکفر کی تکفیر ہے۔ (6)

واللہ تعالیٰ اعلم وعلہ اتم

((حررہ الفقیر / محمد حسین دہلوی عفا اللہ عنہ)) (فقیر محمد حسین)

اسمائے گرامی مؤیدین علمائے کرام:

کیف یحییٰ عبد المساء اللہ جل جلالہ وعز اسمہ لان اللہ کبیر المتعال ذوالعظیۃ والجلال موجدو معطی العلم للعباد وہم الآخذون منہ والمتاجون البیہ فی الدنیا والاخرۃ۔ کتبہ محمد ابراہیم دہلوی

کوئی بندہ اللہ جل جلالہ، وعز اسمہ کے مساوی کیونکر ہو سکتا ہے، اس لئے کہ اللہ کریم کبیر المتعال، ذوالعظیۃ والجلال، موجد اور اپنے بندوں کو علم عطا کرنے والا ہے اور وہ اسی سے اخذ کرنے والے اور دنیا و آخرت میں اس کے "محتاج ہیں۔ یقال لہ ابراہیم

((قادر علی عفی عنہ)) (قادر علی عفی عنہ)

اولا معلوم ہو کہ قرآن، فرقان و کلامِ رحمن جو اشرف المخلوقین پر نازل ہوا تو محض اسی عقیدہ کی درستگی کے لئے نازل ہوا ہے۔ مشرکین کے عقائد، اللہ تعالیٰ و رسول کریم صلی اللہ علیہ وسلم کے نزدیک برے تھے ورنہ وہ۔ فی زعمہم الباطل۔ اپنے آپ کو تابعینِ ابراہیم علیہ السلام کہلاتے تھے اور حج بیت اللہ اور طواف و صوم وغیرہ عبادت کرتے تھے، لیکن ان کے عقائد برے تھے کہ انبیاء و اولیاء کی تصاویر بنا کر ان کی تعظیم اور نذر و نیاز کرتے تھے۔ کما خبر اللہ سبحانہ فی عدۃ مواضع و لیست بختیہ علی من لا ادنی مس من القرآن والحديث۔ جس طرح کہ آج کل کے مسلمان تمام عبادات یعنی صوم و صلاۃ و حج وغیرہ بجالاتے ہیں اور اولیاء و انبیاء کے حق میں ایسے عقائد رکھتے ہیں جیسا کہ سائل نے بیان کیا اور عجیب۔ استعمل اللہ لمحب و یرضی۔ نے جواب دیا تو حقیقت میں یہ لوگ مشرک باللہ ہیں۔ وان صلوا وصاموا و زعموا انہم مسلمون۔ جس طرح سے اللہ سبحانہ و تعالیٰ نے مشرکین مکہ کی عبادت قبول نہیں فرمائی اور عقیدہ کی درستگی کا حکم دیا ویسے ہی جب تک آج کل کے مسلمان بھی فرمانِ خدا و رسول کے موافق عقیدے درست نہ کریں گے کوئی عبادت قبول نہ ہوگی۔ واللہ اعلم۔۔۔

حررہ العاجز / ابو محمد عبد الوہاب الشفہانی

ایسا عقیدہ رکھنے والا سرے سے اسلام میں داخل نہیں چار مذاہب کا کیا ذکر ہے۔۔۔ کریم الدین عظیم آبادی

رد شرک اور نداء غیر اللہ کے سلسلہ میں دونوں مجہول کا جواب واقعی صحیح ہے نیز غیر اللہ کی طرف جھکنا اور جھک کر سلام کرنا یا جواب دینے کو شیخ عبدالحق محدث دہلوی رحمہ اللہ نے سختی سے منع کیا ہے اور لکھا کہ بعض علماء کو جھکتے دیکھ کر دھوکہ میں نہ آئیں۔ حبنا اللہ بس حفظہ اللہ

ابو محمد عبد الوہاب رسول الادب خادم شریعت

ایسا عقیدہ صریح کفر اور شرک ہے۔ عبد الکرم بنگالی

الجواب صحیح۔ عبد الحمید عفی عنہ عظیم آبادی

الجواب صحیح۔ محمد زین الدین ساکن شہرہ الیون حنفی المذہب

جواب بہت صحیح ہے، جو شخص ایسا عقیدہ رکھے یا رواج دے وہ بلاشبہ مشرک ہے۔ ولی محمد فیض آبادی

مصطفیٰ خان سوتری

((غلام حسین، ضلع مونگیر)) غلام حسین

ہذا الجواب صحیح۔ محمد دیر الرحمن بنگالی

ابو محمد تائب علی

اس طرح کا اعتقاد رکھنے والا، فتویٰ دینے والا چاروں مذاہب میں لادب و لاشک فیہ کافر اور مشرک ہے۔ ابواسمعیل یوسف خان پوری ہجراتی

ہذا الجواب صحیح۔ بخش پوری ثم اعظم گڑھی

جواب صحیح ہے۔ ائمہ اربعہ کے نزدیک ایسا عقیدہ بے شک کفر اور شرک ہے۔ محمد عبدالحکیم عفی عنہ

محمد عبد الغفور غزنوی رحمۃ اللہ علیہ امرتسری

سید محمد عبدالسلام غفرلہ

سید محمد ابوالحسن

محمد عبدالحمید جلیری

ایسا عقیدہ رکھنا سراسر مشرک اور کفر ہے اس کے معتقد کو اسلام میں ہرگز کوئی حصہ و نصیب نہیں ہے۔ رحیم اللہ بجاتی۔

اس عقیدہ والا شخص جیسا کہ سائل نے لکھا ہے بے شک کافر اور مشرک ہے، چاروں مذاہب سے خارج ہونا تو برکنا رہے۔۔۔ نور محمد

جس شخص کا یہ عقیدہ ہے وہ شخص بلاشبہ مشرک ہے۔ کما ثبت۔ رحمت اللہ دنیا پوری

الحجیب مصیب۔ منقہ علی احمد بن مولوی محمد سامودی عفی عنہ الصمد

جس کا یہ اعتقاد ہے بلاشبہ سب اماموں اور صحابہ کے نزدیک کافر ہے۔ مسکین فضل الہی

الجواب صحیح والرائی نیچ۔ محمد حمایت اللہ عفی عنہ جلیری

(فتح الباری 2/524، احمد 2/122) [1]

(مشکوٰۃ فتح الباری 3/114، 12/410، مصابیح السنہ 3/451) [2]

هذا ما عندني واللہ اعلم بالصواب

فتاویٰ نواب محمد صدیق حسن

صفحہ: 217

محدث فتویٰ